

## ببوره نیشتمان گیان، تویان له‌به‌رچاوخستم!! \* ... هه‌ستیار غه‌مگین

"ئهی نیشتمانی بی‌شهره‌فان! که‌من به‌گۆرانی ده‌مرم، ئیوه ببه‌خه‌نجر ده‌مکۆژن."

(به‌ختیار عه‌لی)

ببوره ئهی نیشتمان، ئهی خاکی بابو باپیران، که‌به‌هۆی ناله‌باری پیاوه درۆزنه‌کانته‌وه من تۆم له‌به‌ر چاوه‌که‌وتوه، و هه‌رچه‌ند ده‌که‌م ئه‌و ئه‌وین و دل‌دارییه‌ی سه‌رده‌می پێش راپه‌رینم بۆزیندو نابیته‌وه. مالی زه‌ین و خه‌یاڵگه‌ی من بۆته لانه‌ی ده‌یان کابووس و هه‌رگیز جاریکی تر عه‌شقی تۆ فییری گیان فیدایی (تجیه) م ناکاته‌وه.

تۆ که‌خۆت پشتت له‌من کردو ئامیزت بۆ پیاوه گه‌نده‌ل و درۆزنه‌کان کردوه، ئیدی به‌چ حه‌قیك ریگابه‌ دل‌م بده‌م له‌پیناو عه‌شقی تۆدا بسووتی.

تۆ ئامیزت بۆ ته‌واوی پیاوه ورگ زل و مشه‌خۆرو گه‌نده‌ل‌چیه‌کانکردۆته‌وه تابه‌که‌یفی و مه‌یلی خۆیان قیلاو بینا‌کانیان به‌رزیکه‌نه‌وه و منیش به‌و په‌ری نیشتیاقه‌وه چاوه‌رپی بسته‌خاکیک بم لانه‌یه‌کی تیا‌دا چیکه‌م، که‌چی ئه‌ویشم پیره‌وانابینی.

من چۆن بتوانم تۆم خۆشبویت، که‌رۆژانه به‌سه‌دان گه‌نجی سه‌رگه‌ردان له‌ئامیزت وه‌ده‌ر ئه‌نیی و ئه‌وانیش له‌داخی تۆو پیاوه درۆزنه‌کانت به‌ره‌و جه‌نگه‌له‌کانی عه‌ده‌م سه‌ره‌له‌ده‌گرن.

ئاخر نیشتمان، تۆ لانه‌یه‌کی بچوک به‌من و هاوچه‌شنه‌کانتم له‌ئامیزتدا ره‌وانابینی، که‌چی به‌سه‌دان کۆشکی فیره‌هونیت به‌وان به‌خشیوه.

من دل‌نیات ئه‌که‌مه‌وه، ئه‌وانی هه‌له‌په‌رست و به‌رژه‌وندگه‌را خۆشه‌ویسته‌یه‌کی رۆوکه‌شیانه‌یان بۆت هه‌یه‌و که‌پلیکی راسته‌قینه‌ی تۆین، له‌به‌ر ئه‌وه‌ی تائه‌وکات تۆیان گه‌ره‌که‌ تاکو خیرت تیا‌بیت بۆیان، دوا‌ی دادۆشینت تورپ ئه‌ده‌ن، ئیستا بلیم چی که‌تۆ منت خۆشناویت و ئاورم لێنا‌ده‌یته‌وه.

هه‌نوکه‌ من له‌ئامیزی ته‌ریکی په‌رۆیزی تۆدا، بیئه‌مه‌ل ترین و سه‌راسیمه‌ترین گه‌نجی سه‌ده‌ی بیست و یه‌کم. من ئیستا خاکی گه‌وه‌هه‌رت به‌ بیابانی لمین و ئاوی که‌ه‌سه‌رت به‌ژه‌قنه‌موت و لادیی چۆل و شاری بی کاره‌باو ئاو و سوته‌مه‌نیت به‌خه‌رابات ده‌بینم.

من ئیستا له‌نیو شه‌قامه‌ پر یه‌ئسه‌کانی تۆدا، نامۆترین موسافیروم و هه‌رکات ده‌فه‌تم بوو به‌ده‌ردی هاوچه‌شنه‌کانم سه‌ری پر حه‌سه‌رت و مه‌راقم به‌ره‌و جه‌نگه‌له‌کانی عه‌ده‌م هه‌له‌ده‌گرم!!!

Hastiar2006@yahoo. Com

\* تیبینی: ئه‌م وتاره‌ ته‌نها هه‌له‌چوونیکی باری سایکۆلۆژی خۆم بووه، و بینینی ئه‌و واقیعه‌ی ئه‌مرۆیه‌ که‌ژیانی له‌ته‌واوی گه‌نجان کردۆته‌ دۆزه‌خ و ئه‌م ولاته‌یان لیبۆته‌ قه‌فه‌زیک و هه‌رچی زووتره‌ هه‌ولێ ده‌رچوونیانه‌ له‌و قه‌فه‌زه‌و هه‌له‌هاتنیانه‌ به‌ره‌و تاراوگه‌و، بینینی شیوه‌ ژیا‌نیکی تر که‌له‌م حاله‌ته‌ی ئیستای با‌شتر تیا‌یدا بگۆزه‌ریت. ئه‌گه‌رنا‌من ئه‌م وولاته‌م به‌قه‌ده‌ر هه‌مووشتیك خۆش گه‌ره‌که‌. به‌لام (جان جاک رۆسو) ی فه‌یله‌سووف ده‌لیت: "له‌هه‌رکۆی ئازادی هه‌بوو ئه‌وشوینه‌ نیشتمانه‌".